


## ИНВЕРЗИЈА

### 1. Вовед

Нека во рамнината се дадени права  $p$ , точка  $M$  на неа и полуправа  $h$  со почеток во  $M$  и нормална на  $p$ .

Да конструираме кружница  $k$  со центар во произволна точка  $O$  од полуправата  $h$ , која ја допира правата  $p$  во точката  $M$ . Ако точката  $O$  се движи по полуправата  $h$  и последователно ги зазема положбите  $O_1, O_2, O_3, O_4, \dots$  на нив ќе одговараат соодветно кружниците  $k_1, k_2, k_3, k_4, \dots$ , кои ја допираат правата  $p$  во точката  $M$ . Тогаш, може да се каже, дека секоја следна кружница се повеќе се “исправа”, бидејќи секоја следна кружница има се помала кривина (под кривина



Црт. 1

на кружница се подразбира вредноста на изразот  $\frac{1}{r}$ , каде  $r$  е радиусот на кружницата). Ова ни дава за право секоја права да ја разгледуваме како кружница, имено како *кружница со бесконечно голем радиус*. Исто така, и секоја точка може да се разгледува како кружница и тоа како *кружница со радиус нула*, кое пак следува директно од дефиницијата на кружница

### 2. Дефиниција и основни својства на инверзијата

Нека во рамнината  $\pi$  е дадена точката  $O$ , а  $m > 0$  е реален број. Разгледуваме пресликување  $I$  од  $\pi \setminus \{O\}$  во  $\pi \setminus \{O\}$ , кое на произволна точка  $A \neq O$  од рамнината и придружува точката  $A'$  која што лежи на полуправата  $OA$  и го задоволува равенството

$$\overline{OA} \cdot \overline{OA'} = m. \quad (1)$$

**Дефиниција 1.** Пресликувањето  $I: \pi \setminus \{O\} \rightarrow \pi \setminus \{O\}$ , дефинирано со (1) се нарекува *инверзија* со центар во  $O$  и коефициент  $m$ .

**Забелешка 1.** Од дефиницијата, следува дека точката  $A'$  е еднозначно определена, што значи дека пресликувањето е инјекција. Јасно, ова пресликување е и сурјекција. Значи инверзијата  $I$  е биективно пресликување од  $\pi \setminus \{O\}$  во  $\pi \setminus \{O\}$ .

**Теорема 1.** Инверзијата е инволуторно пресликување.

**Доказ.** Од  $B'D'$  следува дека  $A'$  лежи на полуправата  $OA$  и, притоа,  $\overline{AD}$ . Ако  $I(A') = A_1$ , тогаш  $A_1$  ќе лежи на полуправата  $OA'$ , која се совпаѓа со полуправата  $OA$ , притоа  $\angle SM'T = \frac{1}{2} \angle MO_1T$ , од каде следува дека  $A_1 = A$ , т.е.  $I(A') = A$ . Значи  $I^2 = E$  и како  $I$  е биекција следува дека  $I = I^{-1}$ , т.е. инверзијата е инволуторно пресликување. ■

**Теорема 2.** Точката е неподвижна за инверзија ако и само ако припаѓа на кружницата  $k_0(O, \sqrt{m})$ .

**Доказ.** Нека точката  $A$  е неподвижна за инверзијата  $I$ , т.е.  $I(A) = A$ . Ставаме  $m = r^2$ , ( $r > 0$ ) и тогаш од равенството (1) следува  $\overline{OA}^2 = r^2$ , т.е.  $\overline{OA} = r$ , што значи дека  $A \in k_0(O, \sqrt{m})$ .

Обратно, ако  $A \in k_0(O, \sqrt{m})$ , тогаш  $\overline{OA} \cdot \overline{OA} = r^2 = m$ , па затоа  $I(A) = A$ , т.е. точката  $A$  е неподвижна за инверзијата  $I$ . ■


**Дефиниција 2.** Кружницата  $k_0(O, \sqrt{m})$  ја нарекуваме *кружница на инверзијата* (1).

Во натамошните разгледувања, за инверзијата  $I$  со центар во  $O$  и коефициент  $m = r^2$  ќе ја користиме ознаката  $I(O, r)$ .


**Теорема 3.** Внатрешна точка на кружницата на инверзијата се пресликува во надворешна точка и обратно.

**Доказ.** Ако  $A$  е внатрешна точка за кружницата  $k_0(O, \sqrt{m})$ , тогаш  $\overline{OA} < \sqrt{m}$ . Затоа, од  $I(A) = A'$  и  $\overline{OA} \cdot \overline{OA'} = m$  следува дека  $\overline{OA'} > \sqrt{m}$ , што значи дека  $A'$  е надворешна точка за  $k_0$ . Обратното тврдење се докажува аналогно. ■

Нека  $A$  е надворешна точка за  $k_0$  (црт. 2). Од точката  $A$  повлекуваме тангентата  $t$  кон  $k_0$ . Во допирната точка  $T$  повлекуваме нормала на полуправата  $OA$ . Пресечната точка на  $OA$  и нормалата е бараната слика  $A'$  на точка-



Црт. 2



Црт. 3

та  $A$  при инверзијата  $I$ . Навистина триаголниците  $\triangle OTA$  и  $\triangle OTA'$  се правоаголници со заеднички агол кај темето  $O$ , па затоа тие се слични, од каде што следува

$$\overline{OA'} : \overline{OT} = \overline{OT} : \overline{OA}, \text{ т.е. } \overline{OA} \cdot \overline{OA'} = \overline{OT}^2 = m = r^2.$$

Ако  $A$  е внатрешна точка за  $k_0$ , ќе ја искористиме истата конструкција, но во обратен ред, при што  $A$  и  $A'$  си ги заменуваат местата.

**Теорема 4.** Ако  $I$  е инверзија со центар во  $O$  и коефициент  $m$ . Ако  $A$  и  $B$  се произволни точки и  $I(A) = A'$  и  $I(B) = B'$ , тогаш  $\angle OBA = \angle B'A'O$  и  $\angle OAB = \angle A'B'O$ .

**Доказ.** Ако точките  $A, B$  и  $O$  се колинеарни, тогаш тврдењето е јасно. Затоа, да претпоставиме дека точките  $A, B$  и  $O$  не се колинеарни и нека се распоредени како на црт. 3. Од  $I(A) = A'$  и  $I(B) = B'$ , следува  $\overline{OA} \cdot \overline{OA'} = m$  и  $\overline{OB} \cdot \overline{OB'} = m$ , па затоа  $\overline{OA} \cdot \overline{OA'} = \overline{OB} \cdot \overline{OB'}$ , односно  $\overline{OA} : \overline{OB} = \overline{OB'} : \overline{OA'}$ . Според тоа,  $\triangle OAB$  и  $\triangle OB'A'$  се слични, па затоа  $\angle OBA = \angle B'A'O$  и  $\angle OAB = \angle A'B'O$ . ■

**Забелешка 2.** Во доказот на теорема 4 видовме дека  $\triangle OAB \sim \triangle OB'A'$ , па затоа


$$\overline{A'B'} = \frac{\overline{AB} \cdot r^2}{\overline{OA} \cdot \overline{OB}}, \quad r^2 = m. \quad (2)$$

**Теорема 5.** При инверзија, права која што минува низ центарот на инверзијата се пресликува во самата себе, а права која што не минува низ центарот на инверзијата се пресликува во кружница која што минува низ центарот на инверзијата.

**Доказ.** Нека  $I$  е дадена инверзија со кружница на инверзија  $k_0(O, r)$ , а  $p$  е произволна права од рамнината.

Ако  $p$  минува низ центарот на инверзијата, тогаш од дефиницијата на инверзијата, сликата  $A'$  на произволна точка  $A (\neq O)$  од  $p$  лежи на  $p$ , и обратно, произволна точка  $B' (\neq O)$  од  $p$  е слика на точката  $B$  од  $p$ . Значи  $I(p) = p' = p$ .

Нека правата  $p$  не минува низ центарот на инверзијата,  $p$  не ја сече кружницата  $k_0$  и нека  $M'$  е сликата на точката  $M$  која е пресек на правата  $p$  со нормалата на  $p$  низ  $O$  (црт. 4). На правата  $p$  избираме произволна точка  $P (\neq M)$  и нека  $P'$  е нејзината слика. Од теорема 4 следува  $\angle OP'M' = \angle OMP$  и како  $\angle OMP = 90^\circ$ , следува дека  $\angle OP'M' = 90^\circ$ , т.е.  $P'$  лежи на кружница  $p'$  чиј дијаметар е  $\overline{OM'}$ . Конечно, од произволноста на




Црт. 4

точката  $P$  следува дека сликата на правата  $p$  е кружницата со дијаметар  $\overline{OM'}$ .


Обратно, нека  $N' (\neq O)$  е произволна точка од кружницата  $p'$ . Да ја означиме со  $N$  пресечната точка на правата  $ON'$  со  $p$ . За да докажеме дека  $N'$  е слика на  $N$  при инверзијата  $I$ , доволно е да докажеме дека  $\overline{ON} \cdot \overline{ON'} = r^2$ . Од  $\triangle OM'N' \sim \triangle ONM$  (правоаголници со заеднички агол во темето  $O$ ), следува дека  $\overline{ON'} : \overline{OM} = \overline{OM'} : \overline{ON}$ , т.е.  $\overline{ON} \cdot \overline{ON'} = \overline{OM} \cdot \overline{OM'}$  и како  $\overline{OM} \cdot \overline{OM'} = r^2$ , добиваме  $\overline{ON} \cdot \overline{ON'} = r^2$ . Значи  $p' = I(p)$ . ■

**Забелешка 3.** За да ја конструираме сликата  $p'$  на правата  $p$  која што не минува низ центарот  $O$  на инверзијата, доволно е да ја конструираме сликата  $M'$  на точката  $M$  и тогаш сликата на правата  $p'$  е кружницата со дијаметар  $\overline{OM'}$ .

Кружницата  $p'$  поедноставно се наоѓа во случаите кога  $p$  ја допира  $k_0$  (Црт. 5), тогаш  $M = M'$  и кога  $p$  ја сече  $k_0$  (Црт. 6). За да ја најдеме кружницата  $p'$  во случајот кога правата  $p$  ја сече  $k_0$ , ја бараме ортогоналната проекција на точката  $O$  врз правата  $p$ , и нека тоа биде точката  $P$ . Во еден од пресеците на кружницата на инверзијата  $k_0$  со правата  $p$  повлекуваме тангентата  $t$ . Пресекот на правата  $OP$  со  $t$  е сликата  $P'$  на точката  $P$  при инверзијата  $I$ . Бараната кружница (слика на правата  $p$ ) е кружницата што минува низ пресечните точки на  $k_0$  со  $p$  и низ точките  $O$  и  $P'$ , таа има дијаметар  $\overline{OP'}$ .



Црт. 5




Црт. 6

**Забелешка 4.** Да забележиме дека тангентата  $t$  на кружницата  $p'$  во точката  $O$  е нормална на  $OM$ , а бидејќи и правата  $p$  е нормална на  $OM$ , следува дека тангентата ( $t$ ) кон кружницата слика е паралелна со правата оригинал ( $p$ ).


**Теорема 6.** Секоја кружница што минува низ центарот на инверзијата се пресликува во права што не минува низ центарот на инверзијата, а секоја кружница што не минува низ центарот на инверзијата се пресликува во кружница што исто така не минува низ центарот на инверзијата.

**Доказ.** Бидејќи секоја кружница што минува низ центарот на инверзијата е слика на права што не минува низ центарот на инверзијата (Т. 5), а инверзијата е инволуторно пресликување (Т. 1), првиот дел од теоремата е нивна директна последица. Конструкцијата може да се проследи на (Црт. 7), каде инверзијата е дадена со кружницата на инверзија  $k_0$  со центар во точката  $O$ , а кружницата  $k_1$  што

минува низ  $O$  нека има центар во точката  $O_1$ . Правата  $OO_1$  ја сече кружницата  $k_1$  во точката  $P$ . Од  $P$  издигаме нормала на правата  $OO_1$ , таа ја сече  $k_0$  во точката  $T$ . Низ  $T$  повлекуваме тангента  $t$  на  $k_0$ ,  $t$  ја сече правата  $OO_1$  во точката  $P'$ . Бараната права е правата низ  $P'$  која е нормална на  $OO_1$ .



Црт. 7



Црт. 8

Што се однесува до вториот дел на теоремата во доказот ќе ја користиме (Т.4) за запазување на аглиите при инверзијата. Нека  $I$  е дадека инверзија со кружница на инверзија  $k_0(O, r)$ , додека  $k_1(O_1, r_1)$  е произволна кружница од рамнината која не минува низ центарот  $O$  на инверзијата  $I$ . Ќе ја бараме сликата  $k_1'$  на  $k_1$ . Да ги означиме со  $T$  и  $Q$  пресечните точки на правата  $OO_1$  со  $k_1$ , со  $P$  да означиме произволна точка од  $k_1$  и нека  $I(T) = T'$ ,  $I(Q) = Q'$  и  $I(P) = P'$ . Тогаш  $\angle OQ'P' = \angle OPQ$  и  $\angle OT'P' = \angle OPT$ , па имаме

$$\angle Q'P'T' = \angle OQ'P' - \angle OT'P' = \angle OPQ - \angle OPT = 90^\circ.$$

Значи точката  $P'$  лежи на кружницата  $k_1'$ , чиј дијаметар е отсечката  $\overline{Q'T'}$ . И, бидејќи  $P$  е произволна точка од  $k_1$  следува дека сликите на сите точки од  $k_1$  лежат на  $k_1'$ .

Обратно, нека  $M'$  е произволна точка од кружницата  $k_1'$  (оваа кружница е означена со испрекинатата линија на црт. 8), а  $M$  точка од полуправата  $OM'$  за која важи  $\overline{OM} \cdot \overline{OM'} = r^2$ . Ќе докажеме дека  $M$  лежи на  $k_1$ . Според Т. 4  $\angle OM'Q' = \angle OQM$  и  $\angle OM'T' = \angle OTM$ , одовде

$$\angle TMQ = \angle OTM - \angle OQM = \angle OM'T' - \angle OM'Q' = 90^\circ.$$

Значи точката  $M$  лежи на кружницата  $k_1$ . Од досега изнесеното следува дека  $k_1' = I(k_1)$ . Кружницата  $k_1'$  неможе да минува низ центарот  $O$  на инверзијата  $I$ , бидејќи во спротивно кружницата  $k_1'$  и правата  $OO_1$  би имале три заеднички точки ( $Q'$ ,  $P'$  и  $O$ ), што не е возможно. До истиот заклучок може да се дојде доколку се искористи првиот дел од теоремата и теорема 1.

**Конструкција.** За да ја најдеме сликата  $k_1'$  на кружницата  $k$  при инверзијата  $I$ , ќе постапиме на следниот начин. Бидејќи центарот  $O_1$  на  $k_1$  неможе да се искористи, најнапред ги наоѓаме точките  $T$  и  $Q$  на правата  $OO_1$  како нејзини

пресеци со кружницата  $k_1$ . Потоа ќе ги најдеме  $T' = I(T)$ ,  $Q' = I(Q)$ , (може и со основната конструкција) или со користење на (Т. 4) за запазување на аглиите како на нашиот цртеж. Од доказот на теоремата е јасно дека бараната кружница  $k_1'$  е кружницата со дијаметар  $\overline{Q'T'}$ . Конструкцијата е полесна доколку  $k_1$  ја допира или ја сече кружницата  $k_0$ , и се остава на читателите за вежба.

**Забелешка 5.** Да забележиме дека центрите на кружницата на инверзија, кружницата оригинал и кружницата слика лежат на иста права.

### 3. Примена на основните својства на инверзијата во задачи

Пред да продолжиме со изложување на други интересни својства на инверзијата да ги примениме горе докажаните теореми во задачи.

**Задача 1.** Дадени се две прави. Најди инверзија која едната права ја пресликува во другата.

**Решение.** Од Т.5 директно следува дека со инверзија права се пресликува во права, само доколку минува низ центарот на инверзијата, и при тоа се пресликува во себе. Значи постои инверзија со бараното својство само ако правите се совпаѓаат и притоа нејзиниот центар може да биде било која точка на правата, а и коефициентот е произволен.


**Задача 2.** Дадени се права и кружница. Најди инверзија која правата ја пресликува во кружницата.

**Решение.** Од Т.5 следува дека постои инверзија со својство правата да ја преслика во кружницата, при што центарот на таа инверзија ќе биде на кружницата и нема да припаѓа на правата.


При тоа можни се следните три случаи:

2.1 Правата  $p$  и кружницата  $k_1(O_1, r)$  немаат заеднички точки (црт. 9). Низ точката  $O_1$  повлекуваме права нормална на  $p$ . Таа ја сече правата  $p$  во точката  $P$ , а кружницата  $k_1$  во точките  $O$  и  $P'$ , така што  $P'$  е меѓу  $O_1$  и  $P$ . Над  $\overline{OP}$ , како над дијаметар конструираме кружница, во  $P'$  повлекуваме права нормална на  $OP$  и во нивниот пресек наоѓаме точка  $T$ . На овој начин ја добивме кружницата на инверзијата што ги задоволува условите на задачата, тоа е кружницата  $k(O, \overline{OT})$ , (види го вториот дел на доказот на Т.5).


2.2 Правата  $p$  и кружницата  $k_1(O_1, r)$  се допираат во точката  $P$  (црт. 10). Како и во претходниот случај низ точката  $O_1$  повлекуваме права нормална на  $p$ . Таа ја сече кружницата  $k_1$  во точката  $O$ . Од доказот на Т.5 следува дека бараната инверзија е определена со кружницата на инверзија  $k(O, \overline{OP})$ .



Црт. 9



Црт. 10



Црт. 11

2.3 Правата  $p$  и кружницата  $k_1(O_1, r)$  се сечат во точките  $M$  и  $N$  (црт. 11). Како и во претходните случаи низ точката  $O_1$  повлекуваме права нормална на  $p$ . Таа ја сече кружницата  $k_1$  во точките  $A$  и  $B$ . Од доказот на Т.5 следува дека постојат две инверзии определени со кружниците  $k_A(A, \overline{AM})$  и  $k_B(B, \overline{BM})$  што ги задоволуваат условите на задачата.


**Задача 3.** Дадени се две кружници. Најди инверзија која едната ја пресликува во другата.

**Решение.** Според Т.6 со инверзија кружница се пресликува во кружница само доколку не минува низ центарот на инверзијата, при што и кружницата - слика исто така не минува низ центарот на инверзијата. Бидејќи било кои две кружници се хомотетични и имаат еден или два центри на хомотетија, ќе постои инверзија која едната кружница ќе се прслика во другата доколку центарот на хомотетијата не лежи на кружниците, тогаш тој е и центар на инверзијата. Според (Т.3), бидејќи секоја внатрешна точка на кружницата на инверзијата се пресликува во надворешна и обратно, не е тешко е да се сфати зошто за кружниците  $k_1(O_1, r_1)$  и  $k_2(O_2, r_2)$ , (нека  $r_1 > r_2$ ), ќе постои или не постои таква инверзија.


Во најопштиот случај ( $O_1 \neq O_2, r_1 \neq r_2$ ) постојат два центри на хомотетија (внатрешен и надворешен). Да го одбереме, заради прецизност, надворешниот центар  $O$  за центар на инверзија  $I$ . Тогаш постои инверзија со центар во  $O$  што едната кружница ја пресликува во другата. За да ја најдеме, да го означиме со  $p$  степенот на точката  $O$  во однос на кружницата  $k_1$  (види статија *Степен на точка во однос на кружница* од В. Василевска во *Сигма 45 од 99/00*), па на оваа кружница да примениме инверзија  $I(O, p)$  и потоа хомотетија  $H(O, r_2/r_1)$ . Тогаш сликата  $k_2$  на кружницата  $k_1$  се добива со инверзијата  $I(O, pr_2/r_1)$ . Слично се постапува кога центарот на инверзијата е внатрешниот центар на хомотетија за кружниците  $k_1$  и  $k_2$ . На црт. 12 е прикажан еден од можните случаи на поставеност на кружниците  $k_1$  и  $k_2$  ( $O_1 \neq O_2, r_1 \neq r_2, \overline{O_1O_2} = r_1 + r_2$ , т.е. кога тие се допираат една-една во точката  $A$ ), тогаш центарот на инверзијата се совпаѓа со надворешниот центар на хомотетија  $O$ , па кружницата на инверзија ќе биде  $k_0(O, \overline{OA})$ , точката  $A$  е неподвижна.

Посебни случаи:

1<sup>o</sup>. Концентрични кружници ( $O_1=O_2=O$ ,  $r_1 \neq r_2$ ), тогаш бараната инверзија  $I$  е со центар во  $O$  и коефициент  $m=r_1 \cdot r_2$ . Кружницата на инверзија можеме да ја конструираме ако низ  $O$  повлечеме произволна полуправа и искористиме дека пресечните точки на оваа полуправа со кружниците  $k_1$  и  $k_2$  се инверзибилни.



Црт. 12




Црт. 13

2<sup>o</sup>. Еднакви кружници ( $O_1 \neq O_2$ ,  $r_1=r_2=r$ ,  $\overline{O_1O_2} < 2r$ ), постои само еден центар на хомотетија, а тоа е и центарот на инверзијата  $O$  кој е средината на отсечката  $\overline{O_1O_2}$ , пресечните точки на кружниците  $k_1$  и  $k_2$  се неподвижни, што значи може да се конструира кружницата на инверзија  $k_0(O, \overline{OO_1})$ , (црт. 13).

Не постои инверзија со бараното својство во случаите кај еднакви кружници за кои:  $O_1 \neq O_2$ ,  $r_1=r_2=r$ ,  $\overline{O_1O_2} = 2r$  и  $O_1 \neq O_2$ ,  $r_1=r_2=r$ ,  $\overline{O_1O_2} > 2r$ .

**Задача 4.** Дадена е инверзија  $I$  со кружница на инверзија  $k_0(O, r)$ , и квадрат  $AOBC$ , така што  $B \in k_0$ . Да се конструира фигурата што е слика од квадратот  $AOBC$  при инверзијата  $I$ .

**Решение.** Бидејќи правите  $OA$  и  $OC$  минуваат низ центарот на инверзијата тие се пресликуваат во самите себе, правите  $AB$  и  $BC$  не минуваат низ центарот на инверзијата па тие се пресликуваат во кружници што минуваат низ центарот на инверзијата. Бараната фигура ќе ја добиеме на следниот начин: повлекуваме тангента на кружницата  $k_0$  во точката  $B$ , тогаш нејзините пресечни точки со полуправите  $OA$  и  $OC$  се точките  $A' = I(A)$  и  $C' = I(C)$ , па страните на квадратот  $\overline{OA}$  и  $\overline{OC}$  се пресликуваат со инверзијата  $I$  во полуправите  $A'K$  и  $C'L$  соодветно. Точката  $B$  се пресликува во самата себе бидејќи припаѓа на кружницата на инверзијата. Значи страните  $\overline{AB}$  и  $\overline{CB}$  на квадратот се пресликуваат соодветно во лакот  $A'B$  од кружницата  $k(A, \overline{AO})$  и лакот  $C'B$  од кружницата  $k(C, \overline{CO})$  (црт. 14).



Црт. 14

Ова е само дел од задачите во оваа статија кои се непосредно врзани за основните својства на инверзијата.



#### 4. Други поважни својства на инверзијата

Видовме дека при инверзијата не е неопходно да се прави суштинска разлика меѓу права и кружница (права се пресликува во кружница и обратно, при одредена нивна поставеност во рамнината), што дава можност задачи за кружници да се решаваат како задачи за прави и обратно. Нивната поврзаност ќе биде поткрепена и со следните својства.


**Теорема 7.** Две прави, права и кружница, две кружници кои немаат заеднички точки или се допираат или се сечат во две точки при инверзијата ги задржуваат овие својства.

**Доказ.** Непосредно следува од тоа што инверзијата е биекција.

**Дефиниција 3.** Ако  $p$  е прева,  $k$  кружница,  $A$  произволна точка,  $t$  тангентата на  $k$  повлечена од  $A$ , под *агол меѓу права и кружница* го подразбираме помалиот од аглиите меѓу правите  $p$  и  $t$ . Ако  $k_1$  и  $k_2$  се кружници,  $A$  произволна точка, а  $t_1$  и  $t_2$  тангенти на  $k_1$  и  $k_2$  повлечени од  $A$ , под *агол меѓу две кружници* ќе го подразбираме помалиот од аглиите меѓу правите  $t_1$  и  $t_2$ . За кружницата  $k_1$  ќе велиме дека *ортогонално ја сече* кружницата  $k_2$ , ако  $k_1$  и  $k_2$  се сечат под агол од  $90^\circ$ .

**Теорема 8.** Кружница, различна од кружницата на инверзијата, е неподвижна ако и само ако ортогонално ја сече на кружницата на инверзијата.

**Доказ.** Нека  $I$  е дадена инверзија со кружница на инверзија  $k_0(S, r)$  и нека кружницата  $k_1(O_1, r_1)$  ортогонално ја сече  $k_0$ , а  $M$  е произволна точка од  $k_1$ , (црт. 15). Ако со  $M'$  ја означиме втората пресечна точка на правата  $SM$  со  $k_1$  (да забележиме дека  $M \equiv M'$  ако  $SM$  ја допира  $k_1$ ), тогаш  $ST$  се јавува како тангентата на кружницата  $k_0$  во точката  $T$ , една од



Црт. 15

пресечните точки на  $k_0$  и  $k_1$ . Одовде следува дека  $\overline{ST} : \overline{SM}' = \overline{SM} : \overline{ST}$  т.е.  $\overline{SM} \cdot \overline{SM}' = \overline{ST}^2 = r^2$ , значи сликата  $M'$  при инверзијата  $I$  на произволна точка  $M$  од  $k_1$  лежи истотака на  $k_1$ . Од произволноста на точката  $M$  може да се заклучи дека  $I(k_1) = k_1$ .

Обратно, нека  $k_1$  е неподвижна при инверзијата  $I$ , т.е.  $k_1 = I(k_1)$ , ќе докажеме дека  $k_1$  ортогонално ја сече  $k_0$ . Од тоа што  $k_1$  е различна од  $k_0$ , следува дека постои точка  $M$  од  $k_1$  која не лежи на  $k_0$  и која не е неподвижна при инверзијата  $I$ . Бидејќи  $k_1$  е неподвижна при  $I$ , сликата  $M'$  на  $M$  ќе биде пресечната точка на  $\overline{SM}$  со  $k_1$ .

Во тој случај исполнето е равенството  $\overline{SM} \cdot \overline{SM'} = r^2$  и една од точките  $M$  и  $M'$  е надворешна, а другата внатрешна за  $k_0$ . Значи  $k_1$  и  $k_0$  се сечат. Ако  $T$  е една од двете пресечните точки, тогаш  $\overline{SM} \cdot \overline{SM'} = \overline{ST}^2$ , од каде е  $\overline{ST} : \overline{SM} = \overline{SM'} : \overline{ST}$ , па значи  $\triangle SMT \sim \triangle SM'T$ . Одовде  $\angle STM = \angle SM'T$ . Но,  $\angle SM'T = \frac{1}{2} \angle MO_1T$ , рпа затоа  $\angle STM = \frac{1}{2} \angle MO_1T$ . Значи  $ST$  е тангента за  $k_1$ . Заклучуваме дека кружницата  $k_1$  ортогонално ја сече  $k_0$ . Со тоа теоремата е докажана.

**Забелешка 5.** Да забележиме дека додека, кружницата на инверзија  $k_0$  е точкасто неподвижна (секоја нејзина точка се пресликува во самата себе), што не е случај со ортогоналната кружница  $k_1$  на  $k_0$ , таа како целина е неподвижна, и само пресечните точки со  $k_0$  се пресликуваат во самите себе.

Без доказ да го споменеме и следното важно својство на инверзијата, кое ќе го користиме во решавањето на задачите.

**Теорема 9.** Агол меѓу две прави, права и кружница или меѓу две кружници се запазува при секоја инверзија.


## 5. Примена на инверзијата во решавање на задачи

Сега користејки ги ново докажаните својства за инверзијата, заедно со претходно докажаните основни својства на инверзијата да решиме уште неколку интересни задачи, а ќе бидат дадени и задачи за самостојна работа.

Ќе започнеме со една задача што директно следува од последната теорема, а ќе биде користена и Т.6. од првоит дел на оваа статија.

**Задача 5.** Нека  $A, B, C$  и  $D$  се било кои четири точки во рамнината кои не лежат на една права или една кружница. Да се докаже дека аголот под кој се сечат кружниците опишани околу триаголниците  $ABC$  и  $ABD$  е еднаков на аголот под кој се сечат кружниците опишани околу триаголниците  $CDA$  и  $CDB$ .

**Решение.** Нека избереме инверзија  $I$  со центар во  $C$  и произволен коефициент  $m$ , и нека  $I(A) = A', I(B) = B', I(C) = C'$  и  $I(D) = D'$ , (црт.



Црт. 16

16). Кружницата која минува низ точките  $A, B, C$  да ја означиме со  $k_{ABC}$ , а слично и за другите. Ќе користиме дека аглите при инверзија се запазуваат, односно агол се пресликува во нему еднаков агол. Од Т.6. имаме  $I(k_{ABC}) = A'B'$  и  $I(k_{ABD}) = k_{A'B'D'}$ , затоа аголот меѓу  $k_{ABC}$  и  $k_{ABD}$  е еднаков со аголот меѓу

$A'B'$  и  $k_{A'B'D'}$ . Исто така од  $I(k_{ACD}) = A'D'$ , и  $I(k_{BCD}) = B'D'$ , имаме дека аголот меѓу  $k_{ACD}$  и  $k_{BCD}$  е еднаков со аголот меѓу  $A'D'$  и  $B'D'$ . И бидејќи аголот меѓу  $A'D'$  и  $B'D'$  е еднаков со аголот меѓу  $A'B'$  и  $k_{A'B'D'}$ , како агли над иста тетива  $A'B'$  задачата е решена.

**Задача 6.** (Теорема на Птоломеј) Нека четириаголникот  $ABCD$  е впишан во кружницата  $k$ . Докажи дека збирот од производите на должините на спротивните страни е еднаков на производот од должините на неговите дијагонали, т.е.  $\overline{AB} \cdot \overline{DC} + \overline{AD} \cdot \overline{BC} = \overline{AC} \cdot \overline{BD}$ .

**Решение.** Нека избереме инверзија  $I$  со центар на кружницата на инверзијата  $k_0$  во точката  $D$  и произволен радиус  $r$ ,  $I(D, r)$ . Според Т.6. со оваа инверзија кружницата  $k$  ќе се преслика во права која не минува низ центарот на инверзијата  $D$ . Тоа значи дека  $A', B', C'$ , слики на точките  $A, B, C$ , ќе лежат на правата-слика на кружницата  $k$  и за нив ќе важи:  $\overline{A'B'} + \overline{B'C'} = \overline{A'C'}$ . Тогаш според равенството (2), кое е последица од Т.4., ќе имаме:


$$\frac{\overline{AB} \cdot r^2}{\overline{DA} \cdot \overline{DB}} + \frac{\overline{BC} \cdot r^2}{\overline{DB} \cdot \overline{DC}} = \frac{\overline{AC} \cdot r^2}{\overline{DA} \cdot \overline{DC}},$$

односно  $\overline{AB} \cdot \overline{DC} + \overline{AD} \cdot \overline{BC} = \overline{AC} \cdot \overline{BD}$ .

**Задача 7.** Точките  $B$  и  $C$  лежат на отсечката  $\overline{AD}$ , при што за нив важи:  $\overline{AC} = \frac{\overline{AD} \cdot \overline{AB}}{\overline{AD} - \overline{AB}}$ . Полуправа со почеток во точката  $B$  ги сече кружниците со дијаметри  $\overline{AC}$  и  $\overline{AD}$  во точките  $E$  и  $F$ . Да се докаже дека точките  $C, D, E$  и  $F$  лежат на една иста кружница.

**Решение.** Точката  $C$  е меѓу точките  $B$  и  $D$  (црт. 17). Дека навистина е така, да претпоставиме дека  $C$  е меѓу  $A$  и  $B$ . Тогаш, бидејќи

$$\begin{aligned} \overline{AC} &= \overline{AB} - \overline{BC}, \\ \overline{AD} - \overline{AB} &= \overline{BD}, \\ \overline{AD} &= \overline{AB} + \overline{BD} \end{aligned}$$



Црт. 17

во условот на задачата би имале:


$$(\overline{AB} - \overline{BC}) \cdot \overline{BD} = (\overline{AB} + \overline{BD}) \cdot \overline{AB},$$

односно  $\overline{AB} \cdot \overline{BD} - \overline{BC} \cdot \overline{BD} = \overline{AB}^2 + \overline{BD} \cdot \overline{AB}$ , од каде  $-\overline{BC} \cdot \overline{BD} = \overline{AB}^2$ , што секако не е можно. Значи точките се разместени на следниот начин:  $A, B, C$  и потоа  $D$ . Сега не е тешко да се заклучи дека  $\overline{BC} \cdot \overline{BD} = \overline{AB}^2$ . Оттука идејата да избереме инверзија  $I(B, \overline{AB})$ . При тоа, точката  $A$  останува неподвижна, а од  $\overline{BC} \cdot \overline{BD} = \overline{AB}^2$ ,

следува дека  $I(C)=D$ . Од друга страна бидејќи правата  $ABCD$  минува низ центрите на кружниците  $k_1$  и  $k_2$ , добиваме дека  $I(k_1)=k_2$ . Правата  $EF$  минува низ  $B$  и ги сече  $k_1$  и  $k_2$  во точките  $E$  и  $F$ , па следува дека  $I(E)=F$  и како  $I(C)=D$ , добиваме дека точките  $C, D, E$  и  $F$  лежат на иста кружница.

**Задача 8.** Нека  $CK$  е симетрала на  $\angle ACB$  на  $\triangle ABC$ . Кружницата  $k_1$  ги допира отсечките  $\overline{BK}$  и  $\overline{CK}$  и кружницата  $k$  опишана околу  $\triangle ABC$ . Да се докаже дека допирната точка  $M$  на  $CK$  и  $k_1$  е центар на впишаната кружница во  $\triangle ABC$ .

**Решение.** Нека пресекокот на симетралата  $CK$  и опишаната кружница  $k$  околу  $\triangle ABC$  бидејќи е точката  $E$ , при што јасно е дека  $E$  е средина на лакот  $AB$  на кружницата  $k$  (црт. 18). Да избереме инверзија  $I(E, \overline{EA})$ , тогаш точките  $A$  и  $B$  се неподвижни, тогаш според Т.6 и Т.1, правата  $AB$  се пресликува во кружницата  $k$  и обратно, а правата  $CE$  во самата себе (Т.5). Според Т.9, бидејќи кружницата  $k_1$  ја допира  $k$ ,  $AB$  и  $CE$  тогаш и нејзината слика  $k_1'$  ги допира нивните слики  $AB$ ,  $k$  и  $CE$ . Значи  $k_1 \equiv k_1'$ . Тогаш  $I(M)=M$ , т.е  $M$  е неподвижна точка при  $I$ , затоа  $\overline{EM} = \overline{EA}$ . Значи  $\triangle AEM$  е



Црт. 18

рамнокрак со еднакви агли во темињата  $A$  и  $M$ , т.е  $\angle MAE = \angle AME = 90^\circ - \frac{\beta}{2}$ ,  $\angle AEM = \beta$ , како агол над лак  $AC$ . Од друга страна  $\angle EAB = \frac{\gamma}{2}$ , како агол над лак  $BE$ . Коначно

$$\angle BAM = \angle MAE - \angle EAB = 90^\circ - \frac{\beta}{2} - \frac{\gamma}{2} = \frac{\alpha}{2}.$$


Значи  $AM$  е симетрала на  $\angle A$ . А, одовде следува дека точката  $M$  е центарот на впишаната кружница во  $\triangle ABC$ .

**Задача 9.** Точката  $B$  е внатрешна за отсечката  $\overline{AC}$ . Од иста страна на  $\overline{AC}$  се поставени кружници  $k_1$  и  $k_2$  со дијаметри  $\overline{AB}$  и  $\overline{AC}$ , соодветно. Произволна кружница  $k$  минува низ точките  $B$  и  $C$ . Ако  $k$  ги сече  $k_1$  и  $k_2$  во точките  $X$  и  $Y$ , да се докаже дека правата  $XY$  ја сече отсечката  $\overline{AC}$  во фиксна точка  $K$  и при тоа важи:  $\frac{1}{AK} = \frac{1}{AB} + \frac{1}{AC}$ .


**Решение.** Да избереме инверзија  $I(A, r)$ . Тогаш сликите на точките  $B, C$  и  $K$  при инверзијата  $I$  ќе бидат  $B', C'$  и  $K'$  соодветно; додека кружниците  $k_1$  и  $k_2$  ќе се пресликаат во правите  $k_1'$  и  $k_2'$  кои ја сечат  $\overline{AB'}$  под прав агол во точките  $B', C'$  соодветно, кружницата  $k$  се пресликува во  $k'$  која минува низ точките  $B', C'$  и ги

сече правите  $k_1'$  и  $k_2'$  во точките  $X', Y'$  кои се слики на точките  $X$  и  $Y$  при инверзијата  $I$ , (црт. 19 а,б). Бидејќи четириаголникот  $B'C'Y'X'$  е впишан во кружницата  $k'$  тој е правоаголник, па затоа  $X'Y' \parallel B'C'$ .

Правата  $X'Y'$  која не поминува низ центарот на инверзијата се пресликува во



Црт. 19а



Црт. 19б


кружница која минува низ центарот  $A$  на инверзијата  $I$ , но и низ точките  $X', Y'$  и  $K'$ . Од присутната осната симетрија (црт.18б), имаме  $\overline{AC'} = \overline{B'K'}$ . Од  $I(C) = C'$ , следи  $\overline{AC} \cdot \overline{AC'} = p^2$ , односно  $\overline{AC'} = \frac{r^2}{\overline{AC}}$ . Од друга страна како последица од Т.4 имаме, според равенството (2), дека  $\overline{B'K'} = \frac{\overline{BK} \cdot r^2}{\overline{AB} \cdot \overline{AK}}$ , значи  $\frac{r^2}{\overline{AC}} = \frac{\overline{BK} \cdot r^2}{\overline{AB} \cdot \overline{AK}}$ , односно  $\overline{AB} \cdot \overline{AK} = \overline{AC} \cdot \overline{BK}$ . Во последното равенство можеме да ги извршиме следните трансформации:

$$\overline{AB} \cdot \overline{AK} = \overline{AC} \cdot (\overline{AB} - \overline{AK}),$$


од каде  $\overline{AK} \cdot (\overline{AB} + \overline{AC}) = \overline{AB} \cdot \overline{AC}$ , односно  $\frac{1}{\overline{AK}} = \frac{1}{\overline{AB}} + \frac{1}{\overline{AC}}$ . Одовде директно следува дека  $K$  е постојана точка.

**Задача 10.** Нека  $k_1$  и  $k_2$  се две кружници кои се сечат во точките  $A$  и  $B$ . Нека  $t_1$  и  $t_2$  се тангенти на  $k_1$  и  $k_2$  во точката  $A$ , соодветно. При тоа нека  $t_1 \cap k_2 = \{A, C\}$ , а  $t_2 \cap k_1 = \{A, D\}$ . Ако  $E$  е точка од полуправата  $AB$  за која важи  $\overline{AE} = 2 \cdot \overline{AB}$ , докажи дека точките  $A, C, E$  и  $D$  лежат на иста кружница.

**Решение.** Да избереме инверзија  $I(A, r)$ , црт. 20 а, б. Според Т.6, сликите на кружниците  $k_1$  и  $k_2$  ќе бидат правите  $I(k_1)$  и  $I(k_2)$ , кои според забелешката на Т.5. и Т.1., се паралелни со тангентите  $t_1$  и  $t_2$  соод-



Црт. 20а




Црт. 20б

ветно, кои пак се пресликуваат во самите себе бидејќи минуваат низ центарот на инверзијата  $I$ . Тогаш четириаголникот  $AD'B'C'$  е паралелограм и точката  $E' \in AB'$ . Бидејќи  $\overline{AE'} \cdot \overline{AE} = r^2 = \overline{AB'} \cdot \overline{AB}$  и  $\overline{AE} = 2 \cdot \overline{AB}$ , добиваме  $\overline{AE'} = \frac{\overline{AB'}}{2}$  и  $E'$  е средина на  $\overline{AB'}$ , т.е.  $\overline{AB'} \cap \overline{D'C'} = \{E'\}$ . Значи, ако  $D', E', C'$  се колинеарни, тогаш  $D, E, C$  и  $A$  се точки од иста кружница.

**Задача 11.** Нека  $OL$  е симетрала на аголот  $\angle POQ$ . Низ точката  $O$  нека минува кружница  $k$ , при што  $k \cap OP = \{A\}$ ,  $k \cap OQ = \{B\}$ ,  $k \cap OL = \{C\}$ . Докажи дека за произволната кружница  $k$  важи дека пропорцијата  $\frac{\overline{OA} + \overline{OB}}{\overline{OC}}$  е константа.

**Решение.** Да избереме инверзија  $I(O, r)$  (црт. 21). При тоа кружницата  $k$  ќе се прслика во права и нека  $I(A) = A'$ ,  $I(B) = B'$ ,  $I(C) = C'$ , значи тоа ќе биде правата што минува низ точките  $A', B', C'$ . Нека означиме  $\angle AOB = \gamma$ ,  $\angle OA'B' = \alpha$  и  $\angle OB'A' = \beta$ . Освен тоа од инверзијата добиваме:



Црт. 21

$$\overline{OA} \cdot \overline{OA'} = \overline{OC} \cdot \overline{OC'} \text{ и } \overline{OC} \cdot \overline{OC'} = \overline{OB} \cdot \overline{OB'},$$


а одовде имаме:  $\frac{\overline{OA}}{\overline{OC}} = \frac{\overline{OC'}}{\overline{OA'}}$ , односно  $\frac{\overline{OB}}{\overline{OC}} = \frac{\overline{OC'}}{\overline{OB'}}$ . И, на

крајот користејќи ја синусната теорема ќе дојдеме до следното:

$$\begin{aligned} \frac{\overline{OA} + \overline{OB}}{\overline{OC}} &= \frac{\overline{OC'}}{\overline{OA'}} + \frac{\overline{OC'}}{\overline{OB'}} = \frac{\sin \alpha}{\sin(\alpha + \gamma/2)} + \frac{\sin \beta}{\sin(\beta + \gamma/2)} = \frac{\sin \alpha}{\sin(\frac{\pi}{2} + \frac{\alpha - \beta}{2})} + \frac{\sin \beta}{\sin(\frac{\pi}{2} + \frac{\beta - \alpha}{2})} \\ &= \frac{\sin \alpha}{\cos \frac{\alpha - \beta}{2}} + \frac{\sin \beta}{\cos \frac{\beta - \alpha}{2}} = \frac{\sin \alpha + \sin \beta}{\cos \frac{\beta - \alpha}{2}} = \frac{2 \sin \frac{\alpha + \beta}{2} \cos \frac{\alpha - \beta}{2}}{\cos \frac{\beta - \alpha}{2}} = 2 \sin \frac{\pi - \gamma}{2} = 2 \cos \frac{\gamma}{2} \end{aligned}$$

Вредноста  $2 \cos \frac{\gamma}{2}$  е константа, а тоа требаше и да се докаже.

**Задача 12.** Кружницата  $k$  ја допира правата  $l$  во точката  $P$ . Нека точката  $O \in k$  е дијаметрално спротивна на  $P$ . Потоа, нека точките  $T$  и  $S$  се произволни точки од кружницата  $k$ , за кои  $OT \cap l = \{T'\}$  и  $OS \cap l = \{S'\}$ . На крај, во точките  $S$  и  $T$  да повлечеме две тангенти на кружницата  $k$  и тие нека се сечат во точката  $Q$ , за која  $OQ \cap l = \{Q'\}$ . Докажи дека точката  $Q'$  е средина на отсечката  $\overline{T'S'}$ , (црт.22).




Црт. 22


**Решение.** Да избереме инверзија  $I(O, \overline{OP})$ . Тогаш  $I(k) = l$ , додека  $I(T) = T'$  и  $I(S) = S'$  се точки од правата  $l$ . Нека кружницата  $k_1$  ( $Q$ ,

$\overline{QS} = \overline{QT}$ ) ја пресликуваме со инверзија  $I$  со центар во точка  $X$ , која секако припаѓа на полуправата  $OQ$ . И, бидејќи  $k_1 \perp k$ , тогаш  $I(k_1) = l$ , т.е.  $l$  минува низ центарот  $X$ . Ова значи дека  $X = Q'$  и  $\overline{XT} = \overline{XS'}$ , па јасно е дека  $Q'$  е средина на  $\overline{T'S'}$ .

**Задача 13.** Кружниците  $k_1, k_2, k_3$  се допираат меѓу себе, а ја допираат и правата  $l$ . Четвртата кружница  $k$  ги допира  $k_1, k_2, k_3$ , но  $k \cap l = \emptyset$ . Најди го растојанието од центарот на кружницата  $k$  до правата  $l$ , ако радиусот на  $k$  е 1. (Црт. 23 а,б).



Црт. 23а




Црт. 23б


**Решение.** Нека  $k_3 \cap l = \{B\}$  и да избереме  $R$  да биде радиусот на кружницата  $k_0$  ( $B, R$ )  $\perp k$ . Сега да избереме инверзија  $I(B, R)$ . Тогаш  $I(k) = k$  ( $O, 1$ ),  $I(l) = l$ , а  $I(k_3) = k'_3$  е права паралелна со правата  $l$ , додека  $I(k_1) = k'_1(O', R')$  и  $I(k_2) = k'_2$  се две кружници кои ги допираат  $l, k, k'_3$  а се допираат и меѓу себе и имаат еднакви радиуси  $R'$ . Ако  $A'$  е нивната допирна точка, тогаш од  $\triangle O'A'O$  имаме:  $R'^2 + (R'-1)^2 = (R'+1)^2$ . Одовде добиваме дека  $R' = 4$ , додека бараното растојание е  $2R'-1 = 7$ .

**Задача 14.** Впишаната кружница во  $\triangle ABC$  ги допира страните  $\overline{BC}, \overline{CA}$  и  $\overline{AB}$  во точките  $D, E$  и  $F$  соодветно. Нека со  $X, Y$  и  $Z$  ги означиме средините на отсечките  $\overline{EF}, \overline{FD}$  и  $\overline{DE}$  соодветно. Да се докаже дека центрите на впишаната кружница во  $\triangle ABC$ , опишаната околу  $\triangle ABC$  и опишаната околу  $\triangle XYZ$  лежат на една права.

**Решение.** Ќе ја искористиме забелешката на Т.6 дека центрите на кружницата на инверзија, кружницата оригинал и кружницата слика лежат на иста права. Сега да го означиме со  $O$  центарот на впишаната кружница  $k_0$  во  $\triangle ABC$ , (црт 24). Јасно е, дека  $AO$  ја сече  $EF$  во точката  $X$  и  $\angle OFA = \angle FXA = 90^\circ$ . Тогаш  $\triangle AFO \sim \triangle FXO$ , бидејќи и  $\angle O$  им е заеднички. Одовде следува дека  $\overline{OF} : \overline{OA} = \overline{OX} : \overline{OF}$  односно имаме  $\overline{OX} \cdot \overline{OA} = \overline{OF}^2$ . Ова значи дека точките  $A$  и  $X$



Црт. 24



Црт. 25

се инверзни во однос на точката  $O$ . Аналогно се докажува дека и точките  $B$  и  $Y$ , како и  $C$  и  $Z$  се исто така инверзни во однос на  $O$ . Значи дека кружницата опишана околу  $\triangle XYZ$  е инверзна слика на кружницата опишана околу  $\triangle ABC$  со центар на инверзија во точката  $O$ , па нивните центри лежат на иста права со точката  $O$ . Тоа требаше и да се докаже.

**Задача 15.** Да се докаже дека, ако  $L$  и  $O$  се центри на впишаната и опишаната кружница со радиуси  $r$  и  $R$  во даден триаголник  $A_1 A_2 A_3$ , а  $T_1, T_2$  и  $T_3$  се допирните точки на впишаната кружница со страните на тој триаголник, важи

$$\overline{LT_1} + \overline{LT_2} + \overline{LT_3} = \frac{r}{R} \overline{OL}. \quad (\text{Црт. 25.})$$

**Решение.** Нека  $k_1$  и  $k$  се соодветно впишаната и опишаната кружница на дадениот  $\triangle A_1 A_2 A_3$  и нека  $B_1, B_2, B_3$  и  $G_t$  се соодветно средините на страните  $\overline{T_2 T_3}, \overline{T_3 T_1}, \overline{T_1 T_2}$  и тежиштето на  $\triangle T_1 T_2 T_3$ . Најнапред да разгледаме хомотетија  $H (G_t, -2)$ . При тоа добиваме  $H (B_j) = T_j$  за  $j = 1, 2, 3$ . Тогаш ако  $k_2$  е опишаната кружница околу  $\triangle B_1 B_2 B_3$ , а  $O_2$  и  $r_2$  се соодветно центарот и нејзиниот радиус, ќе имаме  $H (k_2) = k_1$ , од каде  $r = 2r_2$  и  $\overline{G_t L} = -2\overline{G_t O_2}$  (\*). Сега ќе разгледаме инверзија  $I (O, r^2)$  и наоѓаме  $I (A_j) = B_j$  за  $j = 1, 2, 3$ . Тогаш  $I (k) = k_2$  од каде  $\frac{\overline{OL}}{LO_2} = \frac{R}{r_2}$ , т.е.

$\overline{LO_2} = \frac{r}{2R} \cdot \overline{OL}$ . Од последното равенство и од (\*) следува:


$$3\overline{LG_t} = 2\overline{LG_t} + \overline{LG_t} = 2\overline{LG_t} + 2\overline{G_t O_2} = 2\overline{LO_2} = \frac{r}{R} \overline{OL}.$$

Значи имаме  $\overline{LT_1} + \overline{LT_2} + \overline{LT_3} = 3\overline{LG_t} = \frac{r}{R} \overline{OL}$ , што требаше и да се докаже.


**Задача 16.** Најди го растојанието меѓу центрот  $P$  на впишаната и центарот  $O$  на опишаната кружница во  $\triangle ABC$ , ако нивните радиуси се  $r$  и  $R$  соодветно. (црт. 26 а,б)



**Решение.** Нека  $A_0, B_0, C_0$  се допирните точки на впишаната кружница  $k_P(P, r)$



Црт. 26а



Црт. 26б

со  $\overline{BC}, \overline{CA}, \overline{AB}$  соодветно. Нека  $A_1, B_1, C_1$  се средините на соодветните страни на триаголникот  $A_0B_0C_0$ . Да забележиме дека:  $\{A_1\} = PA \cap C_0B_0$ , и слично за  $B_1$  и  $C_1$ . Сега избираме инверзија  $I(P, r)$ . Бидејќи  $PA \perp C_0B_0$ , следува  $I(A) = A_1$ , и слично  $I(B) = B_1, I(C) = C_1$ . Ова значи дека опишаната кружница околу  $\triangle ABC$ , кружницата  $k(O, R)$  со инверзијата  $I$ , се пресликува во опишаната кружница околу  $\triangle A_1B_1C_1$ , кружницата  $k_1(O_1, r_1)$ , т.е.  $I(k)=k_1$ .

Да забележиме дека при тоа имаме  $r_1=r/2$ . Ова е доволно да го одредиме растојанието меѓу  $O$  и  $P$ . Поопшто, од инверзијата  $I(P, r)$ , за тоа растојание  $d(=OP)$  важи:  $r_1 \cdot |d^2 - R^2| = r^2 \cdot R$ . Од друга страна за дијаметрално спротивните точки  $S, T \in PO \cap k$  и нивните слики  $S_1, T_1 \in PO \cap k_1$ , (црт. 25б) важи следното:  $\overline{S_1T_1} = \frac{\overline{ST} \cdot r^2}{\overline{PS} \cdot \overline{PT}}$

, од каде имаме:  $2r_1 = \frac{2R \cdot r^2}{|d - R|(d + R)}$ . Заменувајќи  $r_1 = r/2$  и од очигледната релација  $R > d$ , добиваме:  $d = \sqrt{R(R - 2r)}$ . Да забележиме дека за  $d = 0$ , имаме рамностран триаголник  $ABC$  и  $R=2r$ .


Сега ќе разгледаме две конструктивни задачи од т.н. Аполониеви задачи (останатите му се препуштат на поставување и решавање на читателот). Аполониј Пергиски (околу 265-170 год. п.н.е.) ја поставил следната задача:

*Да се конструира кружница која допира три дадени кружници.*


Разгледувајќи ги точката и правата како кружници добиваме 9 посебни случаи на оваа задача за сите можни варијанти. Овие задачи можат да се решат и со помош на елементарните геометриски методи, но користејќи погодно избрана инверзија, задачите се сведуваат на многу едноставни конструкции, како што е конструкција на тангента на кружница, конструкција на кружница низ три точки или слично.

**Задача 17.** Да се конструира кружница која минува низ две дадени точки и допира дадена права.

**Решение.** Нека тоа се точките  $O$  и  $Q$  и правата  $l$ , (црт. 27). Да повлечеме нормала од точката  $O$  до правата  $l$  и нивната пресечна точка нека ја означиме со  $R$ . Сега да избереме инверзија со центар во точката  $O$  и радиус  $\overline{OR}$  на кружницата на



Црт. 27



Црт. 28

инверзија  $k_0$ . При оваа инверзија правата  $l$  се пресликува во кружница  $l'$ , а точката  $Q$  во точката  $Q'$ . И бидејќи бараната кружница треба да ја допира правата  $l$ , според Т. 7 и нејзината слика, кружницата  $l'$ , ќе ја допира сликата на бараната кружница. Според тоа сликата на бараната кружница ќе биде тангентата до  $l'$ , повлечена од точката  $Q'$ . Бидејќи такви тангенти има две  $t_1$  и  $t_2$  ќе има и две кружници што ги задоволуваат условите од задачата:  $k_1=I(t_1)$  и  $k_2=I(t_2)$ . Јасно е дека пресечните точки  $A$  и  $B$  на  $t_1$  и  $C$  и  $D$  на  $t_2$  со  $k_0$  се неподвижни, па бараните кружници  $k_1$  и  $k_2$  ќе минуваат низ точката  $Q$  и низ точките  $A$  и  $B$ , односно  $C$  и  $D$ , соодветно и секако ќе поминуваат и низ точката  $O$ .

**Задача 18.** Да се конструира кружница која минува низ дадена точка и допира две дадени прави.

**Решение.** Нека тоа се точката  $P$  и правите  $l$  и  $m$  кои во овој случај се сечат во точката  $A$ , (црт. 28). Да избереме инверзија  $I$  со центар во точката  $P$  и радиус  $\overline{PA}$  на кружницата на инверзијата  $k_0$ , пресечите на правите  $l$  и  $m$  со  $k_0$  нека се точките  $B$  и  $C$  соодветно. При оваа инверзија правите  $l$  и  $m$  се пресликуваат во кружниците  $l'$  и  $m'$ , кои според Т. 5 минуваат низ центарот на инверзијата  $P$  како и низ точките  $A$  и  $B$  односно  $A$  и  $C$ , соодветно, кои при инверзијата остануваат неподвижни бидејќи припаѓаат на кружницата на инверзијата  $k_0$ . И бидејќи бараната кружница треба да ги допира правите  $l$  и  $m$ , според Т. 7 и нивните слики кружниците  $l'$  и  $m'$  ќе бидат допрени од сликата на бараната кружница. Според тоа сликата на бараната кружница ќе биде заедничката тангента на  $l'$  и  $m'$ .

Бидејќи такви тангенти има две  $t_1$  и  $t_2$  ќе има и две кружници што ги задоволуваат условите од задачата  $k_1=I(t_1)$  и  $k_2=I(t_2)$ . Бараната кружница ( $k_1$ ) лесно ќе ја конструираме, бидејќи  $t_1$  ја сече  $k_0$ , па таа минува низ точката  $P$  и низ пресеците на  $t_1$  со  $k_0$ . За конкретната поставеност на правите  $l$  и  $m$  како и на точката  $P$  на цртежот,  $t_2$  не ја сече  $k_0$ , па затоа другата кружница ( $k_2$ ) ќе ја конструираме така што ќе минува низ точката  $P$  и низ други две точки, слики на произволни точки од  $t_2$  добиени со основната конструкција за добивање на слики на точки при инверзија.

### 7. Задачи за самостојна работа

**Задача 19.** Во кружница  $k$  со радиус 5 избрана е отсечка  $\overline{AB}$  со должина 8. Кружницата  $k_1$  ја допира отсечката  $\overline{AB}$  и седеј од лациите со крајни точки  $A$  и  $B$ . Кружницата  $k_2$  ги допира отсечката  $\overline{AB}$  во точката  $A$  и кружницата  $k_1$ , додека кружницата  $k_3$  ги допира отсечката  $\overline{AB}$  во точката  $B$  и кружницата  $k_1$ . Да се докаже дека кружниците  $k_2$  и  $k_3$  се допираат. (Упат.: Разгледувај  $I(A, \overline{AB})$ .)

**Задача 20.** Точката  $O$  е внатрешна за отсечката  $\overline{AB}$ . Кружниците  $k_1, k_2, k_3$  се со дијаметри  $\overline{AO}, \overline{BO}$  и  $\overline{AB}$ . Дадена е кружница што ги допира  $k_1, k_2, k_3$  и допирната точка со  $k_3$  е  $C$ . Да се докаже дека  $\angle ACO = 45^\circ$ .

(Упат.: Разгледувај инверзија со центар во точката  $A$ .)

**Задача 21.** Дадени се права и кружница кои немаат заеднички точки. Докажи дека постои инверзија која што нив ги пресликува во две концентрични кружници.

**Задача 22.** Да се конструира кружница која што минува низ дадена точка, а ортогонално сече две дадени кружници.

**Задача 23.** Да се конструира кружница која што минува низ дадена точка и допира две дадени кружници, (Аполониева задача).

(Останатите Аполониеви задачи му се препуштат на поставување и решавање на читателот.)

### Литература

1. **Байчева, Ц., Кирилова К.:** Приложение на инверсията при решавање на задачи, Велико Търново.
2. **Петров, К.:** Аполониеви задачи, Наука и изкуство, София, 1969.
3. **Самаритски, А.:** Хомотетија, инверзија и задачите на Аполониј, ПМФ, Скопје, (1988).
4. **Schrek, D.J.E.:** Beknopte Analytische Meetkunde, P. Noordhoff N.V., Groningen (1964).
5. **Stankova-Frenkel Zvezdalina:** Inversion in the Plane, UC BERKELEY MATH CIRCLE, (1998-1999).